



گورنر KATHY HOCHUL

فوری ریلیز کے لیے: 9/12/2024

پیسہ آپ کی جیبوں میں: گورنر HOCHUL نے 2025 کے ریاستی خطاب کی پہلی تجویز کے طور پر نیو یارک کے 8.6 ملین شہریوں کو افراط زر کا ایک ری فنڈ چیک بھیجنے کی تجویز پیش کی ہے

تجویز کے تحت افراط زر کے باعث حاصل شدہ اضافی سیلز ٹیکس کی آمدنی میں سے \$3 بلین کی رقم نیو یارک کے عام شہریوں کو واپس کی جائے گی

\$300,000 سے کم آمدنی والے خاندانوں کے لیے \$500 کی ادائیگی؛ \$150,000 سے کم آمدنی والے نیو یارک کے انفرادی ٹیکس دہندگان کے لیے \$300 کی ادائیگی

گورنر نے عہدہ سنبھالنے کے بعد سے اب تک اضافی ادائیگیوں، ٹیکس ریلیف، اور ریویو کی مد میں \$5.5 بلین سے زائد فراہم کیے ہیں

2025 کے ریاستی خطاب کے لیے اپنی پہلی تجویز کے طور پر، گورنر Kathy Hochul (کیتھی ہوکل) نے آج ریاست نیو یارک کے پہلے افراط زر ری فنڈ کی تجویز پیش کی ہے، جس کے تحت 2025 میں ریاست بھر میں موجود نیو یارک کے تقریباً 8.6 ملین ٹیکس دہندگان کو تقریباً \$3 بلین کی براہ راست ادائیگیاں کی جائیں گی۔ اس نئے ری فنڈ کے تحت سالانہ \$150,000 تک کمانے والے انفرادی ٹیکس دہندگان کو \$300 کی ایک ادائیگی کی جائے گی، اور سالانہ \$300,000 تک کمانے والے مشترکہ ٹیکس فائلرز کو \$500 کی ادائیگی کی جائے گی۔ آج کا یہ اعلان گورنر کے آئندہ ریاستی خطاب کا حصہ بننے والی ان متعدد تجویزوں میں سے ایک ہے، جو اخراجات زندگی کی لاگت سے نمٹنے کے لیے پیش کی جائیں گی۔

"افراط زر کی وجہ سے، سیلز ٹیکس کے ذریعے نیو یارک کو غیر معمولی آمدنی حاصل ہوئی ہے۔ تو اب، ہم متوسط طبقے کے خاندانوں کو یہ رقم واپس لوٹا رہے ہیں،" گورنر Hochul (ہوکل) نے کہا۔ "آئندہ سال کے لیے میرے ایجنڈا میں اس بات پر توجہ مرکوز رکھی جائے گی کہ آپ کی جیبوں میں پیسہ واپس ڈالا جائے، اور نیو یارک کے لاکھوں محنتی شہریوں کی مدد کے لیے \$500 تک کے افراط زر کے ری فنڈ چیکس کی تجویز سے اس کا آغاز ہو گا۔ یہ واضح بات ہے: کہ اخراجات زندگی کی لاگت اب بھی بہت زیادہ ہے، اور نیو یارک کے شہری اس میں کچھ آسانی کے حقدار ہیں۔"

گورنر Hochul (ہوکل) کا تجویز کردہ افراط زر کا ری فنڈ، ایک مرتبہ کی جانے والی، براہ راست ادائیگی ہے جو ریاست کے ہر کونے میں نیو یارک کے شہریوں تک پہنچائی جائے گی، جیسا کہ مندرجہ ذیل علاقائی تقسیم میں دکھایا گیا ہے:

علاقہ	تخمینہ شدہ وصول کنندگان
New York City	3,645,000
Long Island	1,344,000

986,000	Hudson Valley
620,000	Western New York
542,000	Finger Lakes
502,000	Capital Region
340,000	Central New York
263,000	Southern Tier
208,000	Mohawk Valley
163,000	North Country
تقریباً 8.6 ملین	کل

گورنر Hochul (ہوکل) کی جانب سے افراط زر کے اس نئے ری فنڈ کی تجویز دی گئی ہے تاکہ COVID عالمی وبا کے بعد والے سالوں میں روزمرہ کی اشیاء کی قیمتوں پر افراط زر سے مرتب ہونے والے اثرات میں کمی کی جا سکے۔

حالیہ چند سالوں میں، ریاست نیو یارک میں سیلز ٹیکس کی آمدنی میں اضافہ دیکھا گیا ہے جو تاریخی اوسط سے زیادہ ہو چکا ہے۔ یہ بڑھوتری بڑی حد تک قیمتوں کے افراط زر کی وجہ سے رونما ہوئی ہے۔ اس بات کو مدنظر رکھتے ہوئے، گورنر Hochul (ہوکل) کی تجویز کے تحت یہ اضافی بڑھوتری نیو یارک کے شہریوں کو ایک دفعہ کی جانے والی ادائیگی کے لیے استعمال کی جائے گی۔ گھریلو ملکیت یا بطور والدین حیثیت سے قطع نظر، ریاست نیو یارک کے ٹیکس دہندگان کو یہ ادائیگی کی جائے گی۔

نیو یارک کے جو شہری حال ہی میں ٹیکس ریٹرن جمع کروا چکے ہیں، وہ ادائیگی کے لیے اہل ہوں گے۔ ایسے ٹیکس دہندگان جو اکیلے، گھریلو سربراہ، یا شادی شدہ ہیں، اور علیحدہ علیحدہ طور پر ٹیکس جمع کروا رہے ہیں، اگر ان کی آمدنی \$150,000 سے زیادہ نہ ہو تو وہ اہل ہوں گے۔ رہائش پذیر جوڑے جو مشترکہ طور پر ٹیکس جمع کروا رہے ہیں، اگر ان کی آمدنی \$300,000 سے زیادہ نہ ہو تو وہ اہل ہوں گے۔

اگر تجویز کردہ افراط زر کے اس ری فنڈ کو ریاستی مقننہ منظور کرتی ہے، تو 2025 کے خزاں سے ادائیگیاں شروع ہو جائیں گی۔

NYSUT کی صدر Melinda Person (میلنڈا پرسن) نے کہا، "نیو یارک بھر کے محنت کش خاندان جانتے ہیں کہ موجودہ نظام ان کے لیے کارآمد نہیں ہے، اور NYSUT خوش ہے کہ گورنر صاحبہ نے یہ اجتماعی رائے سنی ہے۔ ہمیں ایسے حل تلاش کرنے ہوں گے جو بہت زیادہ امیر افراد اور ہم جیسے باقی لوگوں کے درمیان آمدنی اور دولت کے ہمیشہ سے بڑھتے ہوئے فرق سے نمٹ سکیں، اور اس سلسلے میں یہ تجویز ایک اچھا پہلا قدم ہے۔"

CSEA کی صدر Mary E. Sullivan (میری ای سولیان) نے کہا، "یہ ٹیکس ریویو، CSEA کے ارکان کے لیے خوش آئند خبر ہے جو اپنے مالی معاملات میں مشکل کا سامنا کر رہے ہیں۔ نیو یارک کے محنت کش لوگوں کے لیے درست قدم اٹھانے پر CSEA گورنر Hochul (ہوکل) کو سراہتا ہے۔"

ڈسٹرکٹ کونسل 37 کے ڈائریکٹر ایگزیکٹو Henry Garrido (ہنری گاریڈو) نے کہا، "ہمارے اراکین کے ساتھ ہونے والی متعدد بات چیت سے یہ بات واضح ہے کہ اخراجات زندگی کی بڑھتی ہوئی قیمت، نیو یارک کے محنت کش شہریوں کے لیے بدستور سب سے بڑا چیلنج ہے۔ گورنر Hochul (ہوکل) اس بات کی گہرائی کو سمجھتی ہیں — اور یہ خوشی کی بات ہے کہ ہم انہیں نیو یارک کے اولین افراط زر ری فنڈ جیسے انقلابی خیالات پیش کرتے ہوئے دیکھ رہے ہیں، جن کے نتیجے میں افراط زر کے اثرات سے نمٹنے کے نئے طریقے پیدا کیے جائیں گے اور نیو یارک کے

شہریوں کو ضروری مالی امداد فراہم کی جائے گی۔ میں منتظر ہوں کہ گورنر کے ساتھ اس اہم تجویز کو آگے بڑھانے کے لیے کام کیا جائے اور اخراجات کی گنجائش کے مسئلے پر ان کی جانب سے مسلسل جاری توجہ کے لیے ان کا شکر گزار ہوں۔"

NYS پبلک امپلائز فیڈریشن کے (Public Employees Federation, PEF) صدر Wayne Spence (وانین اسپینس) نے کہا، "ایک بات جس پر نیو یارک کے تمام شہری منفق ہو سکتے ہیں وہ یہ ہے کہ اخراجات زندگی کی قیمت بہت زیادہ ہے۔ گورنر Hochul (ہوکل) کی افراط زر کے ری فنڈ کی اس نئی تجویز سے جس قسم کی سوچ کی نمائندگی ہوتی ہے، ہمیں اسی سوچ کی ضرورت ہے تاکہ نیو یارک کے شہریوں کے لیے ہماری اس ریاست میں رہنا، کام کرنا اور خاندان پالنا آسان بنایا جا سکے۔ اس اقدام سے محنت کش خاندانوں اور ان کی خدمت کے لیے سخت محنت کرنے والے، PEF کے عوامی ملازمین کے لیے قدرے ریلیف فراہم کیا جائے گا۔ مجھے خوشی ہے کہ گورنر اس اہم مسئلے سے نمٹ رہے ہیں اور میں ان کے ساتھ ہی ساتھ مقننہ کے ساتھ بھی مل کر کام کرنے کا منتظر ہوں تاکہ ان افراد کو مؤثر معاونت فراہم کی جائے جنہیں اس کی سب سے زیادہ ضرورت ہے۔"

ریٹیل، بول سیل اور ڈیپارٹمنٹ اسٹور یونین کے صدر Stuart Appelbaum (سٹیوارٹ ایپلبام) نے کہا، "آج کی معیشت اور شدید عدم مساوات کی اس دنیا میں بہت سے محنت کش لوگوں کو زندہ رہنے کے لیے جدوجہد کرنی پڑتی ہے۔ اس اعلان سے ریاست بھر میں بہت سے محنت کش لوگوں کے لیے ضروری مالی امداد فراہم کی جائے گی، اور ہم اس کی مکمل حمایت کرتے ہیں۔ نیو یارک کے یہ محنت کش شہری ہر روز اس بات پر پریشان رہتے ہیں کہ ان کے خاندان کیسے جی پائیں گے۔ ان لوگوں کی مشکلات پر توجہ دینے اور ان کی ضروریات کے حق میں آواز اٹھانے پر ہم گورنر Hochul (ہوکل) کو سراہتے ہیں۔"

یونائیٹڈ وے برائے نیو یارک سٹی کی (United Way of New York City) CEO اور صدر Grace Bonilla (گریس بونیل) نے کہا، "گورنر Hochul (ہوکل) کا تجویز کردہ افراط زر کا ری فنڈ ایک اہم قدم ہے جو نیو یارک کے بہت سے شہریوں کو متاثر کرنے والے قابل استطاعت ہونے کے بحران کو حل کرنے کے لیے اٹھایا گیا ہے۔ جیسا کہ ہماری حقیقی اخراجات زندگی کی رپورٹ میں اجاگر کیا گیا ہے، کہ نیو یارک کے 50 فیصد شہری بمشکل گزارہ کر رہے ہیں۔ بڑھتے ہوئے کرائے، یوٹیلٹی بلز، گروسری کی قیمتیں اور نگہداشت اطفال کے اخراجات خاندانوں کو تباہی کے دہانے کی جانب دھکیل رہے ہیں۔ ہم روزانہ ان چیلنجز کا مشاہدہ کرتے ہیں اور یہ ری فنڈ ہی وہ براہ راست سرمایہ کاری ہے جو ریلیف فراہم کرنے کے لیے ضروری ہے۔ ہم گورنر کی قیادت اور ایک زیادہ مساوات پر مبنی اور حسب استطاعت نیو یارک بنانے کے حوالے سے ان کے عزم کی گہری قدر کرتے ہیں۔"

FPWA کی CEO Jennifer Jones Austin (جینیفر جونز آسٹن) نے کہا، "میں گورنر Kathy Hochul (کیتھی ہوکل) کو سراہتی ہوں کہ وہ ریاست نیو یارک اور پورے ملک کی قیادت کر رہی ہیں، کہ انہوں نے یہ احساس کیا کہ ہمارے ملک بھر کے لاکھوں افراد کی طرح، نیو یارک کے محنتی شہری گزارہ کرنے، آگے بڑھنے اور ترقی کی راہ پر گامزن رہنے کے لیے جدوجہد کر رہے ہیں، اور یہ کہ انہوں نے اس بارے میں کچھ کرنے کے عزم کا اظہار کیا ہے۔ حال ہی میں جاری ہونے والے قومی اقتصادی تحفظ کی اصل قیمت کے پیمانے، سے ہمیں یہ معلوم ہوتا ہے کہ افراد اور خاندانوں کی اقتصادی کامیابی کی راہ میں رکاوٹ بننے والی سب سے بڑی وجہ یہ ہے کہ ان کے وسائل موجودہ دور کے ضروری اخراجات زندگی کے مطابق نہیں ہیں۔ جب معاملہ اپنے شہریوں کو ان کا اقتصادی مستقبل محفوظ بنانے کے لیے درکار وسائل کی فراہمی اور عزت کے ساتھ زندگی گزارنے کا موقع دینے کا ہو تو گورنر نے نگہداشت اطفال کے ٹیکس کریڈٹس کے لیے اہل ہونے کی شرائط میں توسیع، ٹیکس ریلیف، تعلیمی امداد اور اب افراط زر کے ری فنڈ کی ادائیگیوں جیسے اقدامات کے ذریعے ریاست بھر میں خاندانوں کے لیے وسائل بڑھانے کی جانب قدم بڑھاتے ہوئے قیادت کا مظاہرہ کیا ہے اور نیو یارک کو ایک ماڈل کے طور پر پیش کیا ہے۔"

گورنر Hochul (ہوکل) کا "پیسہ آپ کی جیبوں میں" (Money in Your Pockets) ایجنڈا یہ تجویز گورنر Hochul (ہوکل) کی مسلسل وابستگی کے سلسلے میں تازہ ترین قدم ہے جس کا مقصد یہ ہے کہ ریاست بھر میں نیو یارک کے شہریوں کے جیبوں میں پیسے واپس ڈالتے ہوئے اخراجات زندگی پورے کرنے میں مدد کی جائے۔

عہدہ سنبھالنے کے بعد سے، Hochul (ہوکل) انتظامیہ نے اضافی ادائیگیوں، ٹیکس ریلیف، اور ریویٹ کی مد میں \$5.5 بلین سے زائد فراہم کیے ہیں، اس کے علاوہ خاندانوں اور حاملہ خواتین کے لیے نگہداشتِ اطفال کی معاونت اور بامعاوضہ تعطیلات تک رسائی میں بھی توسیع کی ہے۔
ان سابقہ اقدامات میں شامل ہیں:

- نیو یارک کے متوسط طبقے کے شہریوں اور گھریلو مالکان کے لیے \$4 بلین سے زیادہ کا ٹیکس ریلیف۔
- نیو یارک کے بچوں کے ٹیکس کریڈٹ اور کمائی شدہ انکم ٹیکس کریڈٹ وصول کرنے والے خاندانوں کے لیے \$600 ملین سے زائد کی اضافی ادائیگیاں
- 4 سال سے کم عمر بچوں کو شامل کرنے کے لیے نیو یارک کے بچوں کے ٹیکس کریڈٹ کی اہلیت میں توسیع۔
- نگہداشتِ اطفال کی معاونت تک زیادہ رسائی، جس کے تحت اہل خاندان ہفتے میں \$15 سے کم ادا کریں گے۔
- نیو یارک کے عام شہریوں کے لیے گیس ٹیکس میں تقریباً \$600 ملین تک کی رعایت۔
- کم آمدنی والے بچوں کے لیے اضافی غذائی امداد کی مد میں \$200 ملین سے زائد رقم۔
- نیو یارک کے ٹیوشن اسسٹنس پروگرام (Tuition Assistance Program) میں توسیع تاکہ تعلیم کو مزید حسب استطاعت بنایا جا سکے۔
- ملک میں پہلی مرتبہ بامعاوضہ قبل از پیدائش رخصت کا قانون، تاکہ حاملہ کارکنوں کو تنخواہ اور چیک اپ میں سے کسی ایک کا انتخاب کرنے کا سامنا نہ کرنا پڑے۔
- نیو یارک کے بامعاوضہ خاندانی رخصت پروگرام میں توسیع تاکہ ریاست بھر میں مزید کارکنوں کو شامل کیا جا سکے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)